

# नरेला सब सिटी को एजुकेशन सिटी से जोड़ेगा मास्टर प्लान रोड पर नया ब्रिज


एजुकेशन सिटी, स्पोर्ट्स कॉम्प्लेक्स और भविष्य की बड़ी परियोजनाओं के लिए अहम कड़ी

आदित्य पाण्डेय

नई दिल्ली। नरेला सब सिटी और प्रस्तावित एजुकेशन सिटी के बीच लंबे समय से चली आ रही दूरी अब खत्म होगी। डीडीए मास्टर प्लान रोड पर एक नया ब्रिज बनाने जा रहा है, जो आई एंड एफसी ड्रेन से कटे दुर्गम माने जा रहे इलाके को सीधे मुख्य सड़क नेटवर्क से जोड़ेगा। इस ब्रिज के बनने ही नरेला में शिक्षा, आवास और खेल से जुड़ी कई बड़ी परियोजनाओं को रफ्तार मिलेगी और हजारों लोगों के लिए आवाजाही आसान हो जाएगी।

नरेला सब सिटी के विकास को नई दिशा देने की तैयारी में डीडीए ने ये अहम कदम उठाया है। मास्टर प्लान रोड के तहत बनने वाला यह नया ब्रिज नरेला के सेक्टर जी-7 और जी-8 को सीधे शहर के बाकी हिस्सों से जोड़ेगा। फिलहाल यह इलाका आई एंड एफसी ड्रेन से घिरा हुआ है, जिस वजह से यहां पहुंचना मुश्किल रहा है और विकास कार्य भी सीमित दायरे में अटके हुए हैं। ब्रिज बनने के बाद यह बाधा दूर हो जाएगी।

डीडीए ने इस ब्रिज निर्माण के लिए ई-टेंडर आमंत्रित किए हैं। अनुमानित



**21.59** लाख की लागत से बनेगा ब्रिज, 60 दिनों में पूरा करना होगा काम

लागत 21,59,370 रुपये तय की गई है। टेंडर की शर्तों के मुताबिक, काम शुरू होने के बाद इसे 60 दिनों के भीतर ही पूरा किया जाएगा। पूरी प्रक्रिया ऑनलाइन रखी गई है, ताकि काम में गारंटी बनी रहे और समय पर निर्माण शुरू हो जाए।

**एजुकेशन सिटी को मिलेगी रफ्तार :** डीडीए के अधिकारियों के मुताबिक, नरेला सब सिटी में यह ब्रिज सिर्फ एक संरचना नहीं, बल्कि पूरे इलाके के भविष्य की नींव है। इस ब्रिज के जरिए सबसे बड़ा फायदा

प्रस्तावित एजुकेशन सिटी को मिलेगा। यहां स्कूल, कॉलेज, रिसर्च सेंटर, हॉस्टल और उससे जुड़ी सुविधाएं विकसित की जानी हैं। अभी तक इस क्षेत्र में सीधी सड़क सुविधा न होने से निर्माण और योजना दोनों में दिक्कत आ रही थी। ब्रिज बनने के बाद एजुकेशन सिटी तक सीधी और सुरक्षित पहुंच मिल जाएगी। इससे यहां पढ़ने वाले हजारों छात्रों, शिक्षकों, कर्मचारियों और आने वाले लोगों के लिए आवागमन आसान होगा। साथ ही हॉस्टल, होटल और खेल सुविधाओं

से जुड़े काम भी तेजी से आगे बढ़ सकेंगे। यह ब्रिज नरेला में बन रहे अन्य बड़े विकास केंद्रों के लिए भी अहम साबित होगा।

**ई-टेंडर से तेज होगी निर्माण प्रक्रिया :** डीडीए के नॉर्थ प्रोजेक्ट डिवीजन-6 के कार्यकारी अभियंता की ओर से जारी ई-टेंडर के मुताबिक, 6 जनवरी तक जरूरी दस्तावेज सीपीपी पोर्टल पर अपलोड होंगे। इसके अगले दिन तकनीकी बोली खोली जाएगी और फिर वित्तीय बोली की तारीख तय की जाएगी।

डीडीए के मुताबिक यह ब्रिज नरेला मास्टर प्लान का अहम हिस्सा है। भविष्य में मेट्रो विस्तार, औद्योगिक हब और लैंड पूलिंग के तहत विकसित होने वाले क्षेत्रों को भी इससे बेहतर कनेक्टिविटी मिलेगी। यानी यह सिर्फ आज की

**ब्रिज नरेला मास्टर प्लान का अहम हिस्सा**

जरूरत नहीं, बल्कि

इसे आने वाले साल में विकास को ध्यान में रखकर बनाया जा रहा है। मास्टर प्लान रोड पर बनने वाला यह नया ब्रिज नरेला सब सिटी और एजुकेशन सिटी को एक मजबूत धागे में पिरो देगा। इससे हजारों लोगों को सीधा और अप्रत्यक्ष लाभ मिलेगा, विकास कार्यों को रफ्तार मिलेगी और नरेला दिल्ली के तेजी से उभरते शहरी केंद्र के रूप में मजबूत होगा।

**DELHI DEVELOPMENT AUTHORITY**  
**LIBRARY**  
**PRESS CLIPPING SERVICE**

**millenniumpost**

NAME OF NEWSPAPERS— **NEW DELHI | THURSDAY, 1 JANUARY, 2026** —————

## **DDA announces 25% discount under Karmayogi Awas Yojana**

### **OUR CORRESPONDENT**

**NEW DELHI:** The Delhi Development Authority (DDA) has announced a 25 per cent discount on ready-to-move-in flats for serving and retired government employees as a New Year concession, aiming to make homeownership more accessible in the national capital.

The discounted units, part of the "Karmayogi Awas Yojana" in Narela, include 1 BHK, 2 BHK, and 3 BHK flats. Applications for the scheme will open on January 14, while the registration process has already begun.

DDA officials said the concession is available to both central and state government employees, whether currently in service or retired. To show-

case the flats, the authority has displayed 2 BHK units in Narela, highlighting their design and facilities. The units are ready for possession, removing the long waiting periods typically associated with under-construction projects.

The initiative is seen as a significant relief for government staff who have long aspired to own homes in Delhi but were deterred by high real-estate prices. The 25 per cent discount applies to the booking price, making the flats considerably more affordable than prevailing market rates. A range of housing options is available to cater to different family sizes and requirements.

The programme also supports DDA's broader efforts to expand residential infrastructure in developing zones like

Narela, where large-scale housing development is underway. By focusing on government employees, the authority aims to ensure stable occupancy and reliable repayment patterns while addressing the housing needs of a key segment of the city's workforce.

Prospective buyers must complete the registration process before submitting formal applications from January 14. Detailed information on pricing, eligibility, documentation, and allocation procedures will be shared through DDA's official channels. For many government employees, the scheme offers a timely opportunity to secure property ownership in Delhi at a concessional rate, amid continued demand-supply pressures in the city's real-estate market.

**DELHI DEVELOPMENT AUTHORITY**  
**LIBRARY**  
**PRESS CLIPPING SERVICE**

**अमर उजाला**

NAME OF NEWSPAPERS-----

नई दिल्ली ■ बृहस्पतिवार, 1 जनवरी 2026 ---DATED-----

**नए साल पर डीडीए का तोहफा 10.52  
लाख में सस्ते घर की निकाली नई स्कीम**

नई दिल्ली। दिल्लीवासियों को डीडीए नए साल पर तोहफा देगी। डीडीए सस्ते घर की खास योजना लाई है। अब जन साधारण आवास योजना फेज 3 के रजिस्ट्रेशन शुरू हैं। योजना में नरेला, रोहिणी और द्वारका इलाके में कुल 684 ईडब्ल्यूएस और जनता फ्लैट दिए जाएंगे, जिनकी शुरुआती कीमत 10.52 लाख रुपये रखी गई है। फ्लैटों की बुकिंग 15 जनवरी से शुरू होगी और आवंटन पहले आ-पहले पाओ के आधार पर होगा।

डीडीए ने नए साल से पहले आम लोगों को बड़ी राहत देते हुए जन साधारण आवास योजना फेज

**जन साधारण आवास  
योजना फेज 3 के लिए  
पंजीकरण शुरू**

3 लॉन्च की है। इससे आर्थिक रूप से कमजोर और निम्न आय वर्ग के लोगों को दिल्ली में किफायती घर मिलेगा। डीडीए के मुताबिक इस चरण में कुल 684 फ्लैट बिक्री के लिए रखे गए हैं, जिनमें ईडब्ल्यूएस और जनता श्रेणी के फ्लैट शामिल हैं। फ्लैट नरेला, रोहिणी और द्वारका जैसे इलाकों में हैं। नरेला सेक्टर जी-7, जी-8 और सेक्टर ए-4 में ईडब्ल्यूएस फ्लैट दिए जाएंगे।